

ગુજરાત મહિલા વિકાસ પુરસ્કાર ૨૦૨૫-૨૬ જિલ્લામાં મહિલા વિકાસલક્ષી કામગીરી કરતી સ્વૈચ્છિક સંસ્થા અને સામાજિક કાર્યકરોએ અરજી કરવી

અમરેલી: ગુજરાત રાજ્યમાં મહિલા વિકાસને માટે કામગીરી કરતી સ્વૈચ્છિક સંસ્થા અને સામાજિક કાર્યકરોએ વર્ષ ૨૦૨૫-૨૬ના 'ગુજરાત મહિલા વિકાસ પુરસ્કાર' માટે તા. ૩૧ જાન્યુઆરી, ૨૦૨૬ સુધીમાં જિલ્લા મહિલા અને બાળ અધિકારી મારફત નિયત નમુનામાં અરજી કરવાની રહેશે. શરતો મુજબ (૦૧) ગુજરાત મહિલા વિકાસ પુરસ્કાર ઈચ્છુક સ્વૈચ્છિક સંસ્થા તેમજ સામાજિક કાર્યકર જે ઓછામાં ઓછા છેલ્લા ૧૦ વર્ષથી ગુજરાત રાજ્યમાં મહિલા કલ્યાણ ક્ષેત્રે, મહિલાઓના સામાજિક, આર્થિક સશક્તિકરણને લગતી પ્રવૃત્તિ



કરતા હોય તે જ સ્વૈચ્છિક સંસ્થાઓ, સામાજિક કાર્યકર પુરસ્કાર માટે જરૂરી આધાર પુરાવા સાથે અરજી કરી શકશે. (૦૨) કોઈપણ સરકારી અથવા તો અર્ધ સરકારી અને ૧૦૦ ટકા સરકારી અનુદાનથી ચાલતી સંસ્થા આ પુરસ્કાર માટે અરજી કરી શકશે નહીં. (૦૩) ગુજરાત મહિલા વિકાસ પુરસ્કાર સ્વૈચ્છિક સંસ્થા

અને સામાજિક કાર્યકરને એક જ વખત મળવાપાત્ર છે. (૦૪) પુરસ્કાર માટે પસંદગી, પદ્ધતિ, શરતોમાં ફેરફાર કરવાની સંપૂર્ણ સત્તા રાજ્ય સરકારની રહેશે. ઉપરાંત પુરસ્કાર માટે અંતિમ નિર્ણય રાજ્ય સરકારનો રહેશે. અરજી કરવા ઈચ્છુકો ગુજરાત મહિલા વિકાસ પુરસ્કાર મેળવવા અંગેનું અરજી પત્રક મહિલા અને

બાળ વિકાસ વિભાગની વેબસાઇટ <https://www.wdi.gujarat.gov.in/applicationform> ઉપરથી ડાઉનલોડ કરી શકશે. તેમજ જે તે જિલ્લા ખાતે જિલ્લા મહિલા અને બાળ અધિકારીશ્રીની કચેરી ખાતેથી પણ મળી શકશે. અરજીકર્તાએ શરતો વાંચીને નિયત નમુનામાં અરજી તા. ૩૧.૦૧.૨૦૨૬ સુધીમાં જિલ્લા મહિલા અને બાળ અધિકારીશ્રીની કચેરી અમરેલીને અરજી મળે તે રીતે ફરજિયાત આર.પી.એ.ડી/ સ્પીડ પોસ્ટથી મોકલવાની રહેશે જેની નોંધ લેવા અમરેલી જિલ્લા મહિલા અને બાળ અધિકારીશ્રીની યાદીમાં જણાવવામાં આવ્યું છે.

મોટરસાઈકલની નવી સિરીઝ માટે અમરેલી એ.આર.ટી.ઓ દ્વારા ઈ-ઓકશન પ્રક્રિયા

અમરેલી: અમરેલી એ.આર.ટી.ઓ દ્વારા મોટરસાઈકલની નવી સિરીઝ GJ 14 BJ, BH, BF, 0001-9999 E-ઓકશન પ્રક્રિયા હાથ ધરવામાં આવશે. ઈ-ઓકશન માટે ઓનલાઈન અરજી તા.૩૦ જાન્યુઆરી, ૨૦૨૬ના રોજ સાંજે ૦૪ વાગ્યાથી તા.૦૧ ફેબ્રુઆરી, ૨૦૨૬ના સાંજે ૪ વાગ્યા સુધીમાં થઈ શકશે. બિડિંગ સમયગાળો તા.૦૧ ફેબ્રુઆરી, ૨૦૨૬ સાંજે ૦૪ કલાકથી તા.૦૩ ફેબ્રુઆરી, ૨૦૨૬ સાંજે ૦૪ કલાક સુધી રહેશે. ઈ-ઓકશનનું પરિણામ તા.૦૩ ફેબ્રુઆરી, ૨૦૨૬ એ જાહેર થશે. ઓનલાઈન ઈ-ઓકશનમાં



ભાગલેવા માટે અરજદાર <http://parivahan.gov.in/parivahan/> પર નોંધણી, યુઝર આઈ.ડી. પાસવર્ડ તૈયાર કરવા અને હરાજી ચૂકવવું કરવું, વાહન નંબર મેળવવા સહિતની પ્રક્રિયામાં ભાગ લેવાનો રહેશે. વાહન ખરીદીના સાત દિવસની અંદર ઓનલાઈન

સી.એન.એ. ફોર્મ ભરવાનું રહેશે. અરજદારે અરજી પ્રક્રિયા પૂર્ણ થયાના પાંચ દિવસમાં નાણા જમા કરાવવા. અરજદાર જો નિયત સમય મર્યાદામાં નાણાં ચૂકવવામાં નિષ્ફળ જાય તો મૂળ ભરેલી રકમને જમ કરી ફરીવાર હરાજી કરવાની રહેશે. પરત કરવાના રહેશે એટલે કે નેટ બેંકિંગ, ક્રેડિટ કાર્ડ, ડેબિટ કાર્ડથી રકમનું ચૂકવવું કર્યું હોય તે જ મોડથી નાણાં અરજદારના એમ.આઈ.એસ.થી સફળ અને નિષ્ફળ વ્યવહારની ખાતરી કરી તે અંગેની જાણ બેંકને કરવી. ઈ-ઓકશનમાં ભાગ લેવા માટેનો વીડીયો યુ ટ્યુબમાં ઈ-ઓકશન, આર.ટી.ઓ ગુજરાત સર્ચ કરવાથી મેળવી શકાશે. ઈનવોઈસ અથવા વિમાની તારીખ બેમાંથી જે વહેલા હોય તે તારીખથી સાત દિવસ થતા હોય તેવા વાહન માલિકો જ ભરપાઈ કરવા માટે ઓકશનમાં ભાગ લઈ શકશે તેમ, અમરેલી સહાયક પ્રાદેશિક વાહન વ્યવહાર અધિકારીશ્રીએ એક યાદીમાં જણાવ્યું છે.

તા. ૨૨મી જાન્યુઆરી વીર દાદા જશરાજનો મહાપ્રયાણ દિન-પુણ્યતિથિ: ગૌભક્તિની અનુપમ કથા

(ડો. વલ્લભભાઈ કથીરિયા-પૂર્વ મંત્રી, ભારત સરકાર)
ભારત દેશમાં ગૌ માતા માટે પ્રાણ ન્યોછાવર કરનારા અનેક વિરલાઓને વંદન. તા. ૨૨મી જાન્યુઆરી દાદા જશરાજનો મહાપ્રયાણ દિન છે. પ્રચંડ પ્રભાવિક વીર સોદા મહા માનવ દાદા જશરાજે તા. ૨૨-૦૧-૧૦૫૮ રોજ ગૌરશા કાજે શહીદી વહોરી, તે દિવસને લોહાણા (લોહરાણા) સમાજ દ્વારા આર્શાવાદ માટેના ખાસ દિવસ અને સમુહ પ્રસાદ-ભોજન તરીકે ઉજવવામાં આવે છે, જેમાં તમામ જ્ઞાતિ-જાતિના લોકો ભેદભાવ વગર જોડાઈને દાદા જશરાજને શ્રધ્ધાંજલી અપી તેમના ભવિદાનને ગૌરવપૂર્વક ધાર કરે છે.
જ્યારે જ્યારે વસુંધરા ઉપર અધર્મીઓ કે વિધર્મીઓનો ત્રાસ અબોલ કામધેનું સમાન ગૌમાતાઓ પર થાય છે ત્યારે અધર્મીઓના નાશ માટે દાદા જશરાજ જેવા વીરપુરુષોનો આ અવની ઉપર જન્મ થાય છે. ગૌહત્યા થતી રોકવા અને સમાજમાં ફેલાતી અરાજકતાના સમયે વસ્તુપાળ અને માતા રમ્પાદે ઠકરાના ખોળે દાદાનો જન્મ થાય છે. ૧૧ મી સદીમાં મધ્યભાગ સુધી લોહરાણા (લોહાણા) ઓએ અજ્ઞાનમ યોદ્ધાઓની માફક સંગઠીત થઈને વિધર્મી દુશ્મનોના મુળીયા ઉખેડી નાંખેલ. હિંગળાજ માતાજીની ઉપાસના કરતા લોકોની લાજ લોહરાણાઓએ રાખેલ.
દાદાની જન્મભૂમિ લાહોર. અફઘાનીઓ લોહરાણા સામે લડી લડીને થાકી ગયા કેમ કે ૧૧ મી સદીમાં દાદા જશરાજ જેવા લોકનેતાઓએ લોહરાણાઓને ખુબ જ સંગઠીત કર્યા હતા. તક્ષશિલા, લેહ, લદાખ, સામબકોટ, બીજકોટ, ઉન્નકોટ વિગેરે લાહોર યોધિસીમાં હિન્દુસ્તાનની સરહદે આવેલા પ્રાંતોનું સરહદનું રક્ષણ લોહરાણાઓ કરતા હતા. પરંતુ પ્રાચિન કાળથી ભારતની આર્થિક સમૃદ્ધિ અને ધાર્મિક જાહોજલાલી જોઈને આરબો, તુર્કોઓ તેમજ ઈરાની શાસકોએ જ્યારે જ્યારે તક મળી ત્યારે હુંદના ઈરાદે હુમલાઓ કરેલા, જેની સામે પડી, ત્રણ સદી સુધી સરહદી સંત્રીઓ, તેમજ લોહરાણાઓએ આર્યવ્રતનું પાલન કરી, પરાક્રમ, ખુમારી, શૌર્ય અને એકતાથી ભારતીય સંસ્કૃતિનું અભૂતપૂર્વ રક્ષણ કર્યું હતું.
દાદા વસ્તુપાળ અને એમની સેનાએ મહમદ ગઝનીને સરહદેથી ખેડેડી મુક્યો હતો. મહમદ ગઝનીના પુત્ર જલાલુદીનને દાદા વસ્તુપાળ અને હરપાળે મારી ભગાવ્યો હતો. જલાલુદીનના નોકર ફિજાખાને કાબુલ-કંદહારની હદમાં છાવણીઓ નાખી દગો, ફટકો અને

કપટ કરી સમાધાન ના નામે દાદાભીક્ષ્મ હરપાળને બોલાવી તેમની પાછળ ઘા કરી હત્યા કરી નાખી. તે વખતે હરપાળની મદદે અપંગ યોદ્ધા વીર વચ્છરાજે સામી છાતીએ લડીને ફિરોજખાનને મારી નાંખી પૃથ્વી ઉપરનો ભાર હળવો કર્યો. પરંતુ વેરની આગમાં જલી રહેલા વિધર્મીઓએ યુધ્ધના નિયમ વિરૂદ્ધ રાતના અંધકારમાં સિંધુ ખેતના કિલ્લા પર છુપો છુપો માર્યો. એટલું જ નહીં પોતાના સૈન્યની સાથે સાથે ગૌમાતાઓને પણ ભેળવી દેવામાં આવી. આથી નાહુટકે અને નાઈલાજે ગૌ માતાઓનું રક્ષણ કરવા માટે હાથોહાથની લડાઈનો જંગ જામ્યો. આ સત્યકથાની સૌથી આશ્ચર્ય બાબત એ છે કે આ જીવ-હત્યાસંદેહ જંગમાં લોહરાણીઓ પણ ઝંપલાવે છે અને વિશ્વના ઈતિહાસમાં વિરલ વિરાંગનાપણું પણ કહી શકાય તેવું નારી વિસંગતતા પણ પ્રગટ થાય છે. લોહરાણી હરકોર, બિજલ, બ્રજકોર, લક્ષ્મી અને જયકુંવરની આગેવાની હેઠળ હજારો લોહરાણી મહિલાઓએ યુધ્ધ જીતી દેખાડ્યું. મહારાણા વસ્તુપાળની શહિદીનો બદલો લીધો. દાદા જશરાજના બે ભાઈઓએ પણ શહિદી વહોરી લીધી. તેમની બે બહેનો હરકુંવર અને કેશળીબાળા પણ નાની વયે સિંહના મુખમાંથી ગૌમાતાને મુક્ત કરતા - કરતા મોતને ભેટ્યા હતા. આવા બહાદુર કુટુંબ માં દાદા જશરાજનું પાલન પોષણ થયેલું. રાજપાઠની જવાબદારી વીર દાદા જશરાજનાં શીરે આવી. તે વખતે દાદાની ઉંમર માત્ર ૧૬ વર્ષની હતી. એ વખતે કુલચુરુ સ્વામી રત્નેશ્વરજી દાદા જશરાજને હરએક પ્રકારે તાલીમઆપી કારભારની જવાબદારી સોંપે છે.
કાચી ઉંમરે રાજ્યારોહણ થયેલું છતાં દાદા જશરાજ પોતાનો મહારાણા મુગટ અને રાજ દંડને સિંહાસન ઉપર મૂકી લાહોરને પ્રજાસત્તાક રાજ્ય જાહેર કરે છે અને પ્રતિષ્ઠા કરે છે કે " વતન ઉપર છવાયેલી વિધર્મીઓની હીનવૃત્તિઓ અને મલીન શાસકોનો ઝડમૂળથી વિનાશ કરવામાં આવશે". આ વીર દાદા જશરાજ એટલે રાજ્યના છેલ્લા શાસક. તેમની યશસ્વી, ભવ્ય અને તેજસ્વી શૌર્ય ગાથા આલેખણનો અને તેમની વન ઝરમરનો આછોરો અણસાર આપવાનો પ્રયાસ છે.
આ મહાન ગૌપ્રેમી, પરાક્રમી અને વીર પુરુષનું અપ્રતિમ

શૌર્ય અને હિંમત જોઈને અફઘાનીઓ તંગ આવી ગયા. તેમને યેનકેન પ્રકારે મારી નાખવા સંસદ બોલાવીને દાદા જશરાજના માથા માટે બે લાખ અશરફીનું ઈનામ જાહેર કર્યું. આ સમાચાર સાંભળી દાદા પોતાના વિશ્વાસુ સાથીદાર એવા સિંધુ શર્મા સાથે કાબુલ નરેશના ભરદરભારમાં - પહોંચે છે અને એના જ દરબારમાં એને હણીને લાહોરનો ધ્વજ ફરકાવે છે આ રીતે પોતાના પિતાની ઈચ્છાપૂર્તિ કરી પિતૃજ્ઞાણ અદા કરે છે. જગતના ઈતિહાસમાં આ એક વિરલ ઘટના છે, કારણ કે વિશાળ સૈન્ય અને યોદ્ધાઓ ધરાવતા શાહી દરબારમાં જઈને તેને પડકારી સામી છાતીએ લડવું તે નાનીસુની વાત ન હતી. આજે પણ દાદા જશરાજની વિરતા ગાતુ અને દાદાએ ફેકેલ ભાલાનું નિશાન બતાવતું વિધાયેલું સિંહાસન કંદહારના મ્યુઝિયમમાં રાખવામાં આવેલું છે. પ્રચંડ વીરતા અને નિહરતાને વરેલા વસ્તુપાળના અને રણચંડીનું રૂપ ધારણ કરીને સેકડો વિધર્મી-અધર્મીઓને એકલે હાથે મોતને ઘાટ ઉતારનાર માતા રમ્પાદે ઠકરાના શિલાલેખો તેમુરના જંગલોમાં આજે પણ મોજુદ છે. આજ રમ્પાદે - રાંદલમા તરીકે સર્વત્ર પૂજાય છે. જે મનની માંગણીઓ અને ઓરતા, લાગણી અને લાડકોડ પ્રેમભાવથી પુર્ણ કરે છે.
ત્યાર બાદ દાદાએ કુટુંબમાં, સમાજમાં અને રાજ્યમાં ભાઈ ભાઈ વચ્ચેના નાના-મોટા મનદુઃખો દૂર કરાવી લોહીના સંબંધની સાચી ઓળખાણ કરાવી જમરૂ સામાજિક સંગઠન ઉભું કર્યું અને પરસ્પર પ્રેમ-ભાવ વધારવાનું વિરલ કાર્ય કર્યું. સંઘ શક્તિ કલો યુગે... એ કહેવતને યથાર્થ કરાવીને દાદાએ દુશ્મનોની મેલી મુરાદોને માટીમાં મેળવી. મંગોલિયાના રાજા પલ્લટવે સારસ્વતના અનોખા ભવિદાન બાદ કિલ્લાનો દરવાજો ખોલતા જ દાદા જશરાજે યુધ્ધમાં તલવારના એક જ ઝાટકે ચંગીઝખાનનું માથું ધડથી નોખું કરી નાખ્યું હતું, જેનો પણ તેમુરના જંગલોના શિલાલેખમાં ઉલ્લેખ છે.
૨૪ વર્ષે ઉડકોટના રાજા રજુપાલની દિકરી સુર્યકુમારી સાથે વસંત પંચમીના રોજ દાદા જશરાજના લગ્ન નિષ્કરિલા હતા. આ સમાચારથી અકળાયેલા વિધર્મીઓ, ઈરાનીઓ, આરબો અને



ગૌઝનીઓએ એકઝીત થઈને, ના-પાક કાવત્રુ રચી, લગ્નના દિવસે ગૌમાતાઓના સમુહને લુંટારૂઓના સ્વાંગમાં લૂટયા અને ગૌ હત્યા કરવા લાગ્યા. આથી સમગ્ર પ્રાંત અને પ્રદેશમાં હિંદુઓની લાગણીઓ ખુબ દુઃખાણી, પરંતુ દાદાના જમણા હાથ સમાન સિંધુ શર્માએ (જે આજે ધરાદેવ તરીકે પુજાય છે) દાદા જશરાજને લગ્નમાં ખલેલ ન પહોંચે એટલે પાનગીમાં થોડા બાહોશ પણ મુઢીભર સૈનિકોને લઈને ગૌ લૂટારાઓનો પીછો કર્યો અને ગૌ માતાને છોડાવી. પરંતુ તરંગાઈ નદીની ખીણ પાસેના ડુંગરાળ જંગલમાં સમશુદીને દગા-ફટકાથી સાજસ રચીને પાછળથી હુમલો કર્યો, જેમાં સિંધુ શર્મા પોતાનો સ્વ-બચાવ ન કરી શક્યા અને વિરગતીને પામ્યા. વિધર્મીઓ સિંધુ શર્માની લાશને ઘોડા ઉપર લટકાવીને જ્યાં દાદાના પરણેતરા ચાલતા હતા ત્યાં ઘાયલ ઘોડા સાથે મોકલે છે. આ દશ્ય જોઈને દાદા વ્યથિત અને કોપિત થાય છે, મંડપ મધ્યે પહરેલો સાકો ઉતારી, સ્વસુર પક્ષની બે હાથ જોડી વિદાય લઈ, પોતાના પ્રિય અશ્વલાલુ સાથે, તલવાર, ભાલા, ઢાલ, બખતર લઈ સવાર થઈને જંગે ચડ્યા અને મુખ્ય કાવત્રાખોર સમશુદીનનો પાત્તો બોલાવ્યો. દુશ્મન દળોએ ફરીથી દગો અને કાવત્રુ કર્યું. એક વિધર્મી ભારતીયસૈનિકોનો બનાવટી વેશ ધારણ કરી ઠાકુરના પહેરવેશમાં આવ્યો અને પ્રપંચથી દાદા ઉપર પીઠ પાછળથી કરેલા ઘા દવારા દાદાના મસ્તકને કાપી ધડથી અલગ કરી નાખ્યું. કપાયેલું ધડ બે દિવસ સુધી લડતું રહ્યું. આ પરમ શક્તિના અવતારને શાંત કરવા માટે, ધડ ઉપર પવિત્ર જળ છાંટી લોહરાણા સરદારોએ પ્રતિજ્ઞા કરી કે "હવેથી લોહરાણાઓ લગ્ન સમયે સફેદ પાઘડી ધારણ કરશે અને તેના ઉપર કુટુંબોખાના છોટણા કરશે." જ્યારે લોહરાણીઓએ સફેદ પાનેતર પહેરી દાદા-જશરાજની શહિદીનો અંતરથી શોક મનાવ્યો. ત્યારે દાદાનું ધડ શાંત થયું. આવા કલ્યાણકારી, ગૌભક્ત અને લોહાણા સમાજના ઈષ્ટદેવ દાદા જશરાજનું તા. ૨૨-૦૧-૧૦૫૮ના રોજ અવસાન થયું. દાદાનો પ્રિય અશ્વ લાલુ, પ્રિય સેનાપતિ સિંધુ શર્મા અને ત્યાર બાદ દાદાનું પૂજન થાય છે. આજના દિવસે ગૌ-માતાની સેવા કરવી, ગાયોના ઉત્કર્ષ માટે કાર્ય કરવું એ આ ત્રણેય વિભુતિઓનું તર્પણ કરવા બરાબર છે. ધન્ય છે ભારતના ગૌ - ભક્ત શહિદોને. આજે પણ લોહાણા સમાજના અનેક નામી અનામી ગાય માતાની સેવા-પૂજામાં પ્રવૃત્ત છે તેવા ગૌપ્રેમીઓ - ગૌભક્તો- ગૌસેવકોને લાખ લાખ વંદન સહ દાદા જશરાજને નમન.

સોશિયલ મીડિયા પર Reels દ્વારા જાહેરાત કરતા પહેલા ચેતજો, રેડ પડી શકે છે!

સૌથી વધુ સ્ટોક, સૌથી સસ્તા ભાવ એવી ઈ-સ્ટાગ્રામ અને ફેસબુક પર જાહેરાત જેમાં ફોન અને સાથે અનેક ફી ઓફર ધરાવતી વાયરલ રીલ કંપની અને તંત્રના અધિકારીઓ સુધી ફરિયાદ રૂપી પહોંચી

રાજકોટ : રાજકોટના મધ્યમાં આવેલ એસ્ટ્રોન ચોક, યાજ્ઞિક રોડ, સરદારનગર મેઈન રોડ કે જે એક મોબાઈલ માર્કેટ બની ગયો છે. અહીંયા કંપનીના આઉટલેટ, મલ્ટી બ્રાન્ડ મોબાઈલ શોરૂમ ઉપરાંત માત્ર એક્સસરીઝનું વેચાણ થાય તેવા પણ અનેક સ્ટોર છે. ઘણા સ્ટોર છે જે માત્ર ઓથેન્ટિક (અધિકૃત) કંપની એક્સસરીઝનું વેચાણ કરે છે તો અમુક એવા છે જે બિનઅધિકૃત અથવા વિદેશથી આવેલ બિલ વગર વેચાણ કરે છે. હાલમાં છેલ્લા એક મહિનાના સમયમાં બે મોટી કાર્યવાહી થતા મોબાઈલ માર્કેટમાં ચચાઓ જાગી છે અને હાલ અનેક લોકો સતર્ક થયા છે. તેનું મુખ્ય કારણ બન્યું છે સોશયલ મીડિયા રેડનુ કારણ. હાલમાં સોશિયલ મીડિયાનો કેંઝ ખુબ જોવા મળે છે. લોકો એવું સમજે છે કે હજારોની સંખ્યામાં વ્યુઝ અથવા લાઈક્સ / શેર આવવાથી ધંધામાં વૃદ્ધિ થાય છે, તે થતું હશે પરંતુ સાથે સાથે

અનેક વખત તે કંપની અને એજન્સીના આંખે પણ આવી જાય છે. હાલમાં યાજ્ઞિક રોડ, સરદાર નગર મેઈન રોડ પર આવેલ એક્સસરીઝની દુકાનોમાં એપલ કંપનીની વિજિલન્સ ટીમે સ્થાનિક પોલીસને સાથે રાખી અને અનેક મોબાઈલ એક્સસરીઝ સ્ટોરમાં ચેકીંગ હાથ ધર્યું અને તેમના ડુપ્લીકેટ એક્સસરીઝ અથવા તો બિનઅધિકૃત માલ પકડાયો અને તેના પર કાર્યવાહી થઈ હતી. અને તેના ત્યારબાદ ગત રવિવારે એસ્ટ્રોન ચોક અને સરદારનગર મેઈન રોડ પર આવેલ ચારેક જેટલી મોબાઈલ શોરૂમમાં કેન્દ્રની તપાસ એજન્સીએ દરોડા પાડ્યા અને અનેક સામગ્રી જપ્ત કરી છે. આ બધાની પાછળ એક કારણ સોશયલ મીડિયા પણ સામે આવે છે તેવું સૂત્રોએ જણાવ્યું હતું. મોબાઈલ પર રીલ દ્વારા સૌથી વધુ સ્ટોક, સૌથી સસ્તા ભાવે તેવી રીલ બનાવાઈ અને તે વાયરલ થઈ. કંપની અને ડિસ્ટ્રીબ્યુટરને વિચાર કરી દે કે નવા લોન્ચ થયેલા પ્રોડક્ટ હજુ તે સ્ટોરમાં આટલી મોટી

સંખ્યામાં સપ્લાય નથી કર્યો તો આવ્યો ક્યાંથી, અને કેવી રીતે તેને આટલા સસ્તા ભાવે વેચી શકે છે? આ માહિતી અંગે અન્ય સ્ટોર અને શોરૂમ માલિકોએ કંપની સુધી વાત પહોંચાડી કે કેવી રીતે આટલી મોટી સંખ્યામાં સ્ટોક ત્યાં પહોંચે છે. અને આટલા સસ્તા ભાવે કેવી રીતે વેચાણ થાય છે? તેનું ચેકીંગ કરવું જરૂરી છે. શું તે પ્રોડક્ટ વિદેશથી આવે છે? શું તે બિલ વગર વેચાય છે? તેવી ફરિયાદ કંપનીને પહોંચી અને ત્યારબાદ કેન્દ્રની તપાસ એજન્સીએ ઝંપલાવ્યું. સોશયલ મીડિયા જેમકે ઈન્સ્ટાગ્રામ અને ફેસબુકમાં રીલ દ્વારા હજારો વ્યુઝ તો આવે છે પણ તેની એક નેગેટિવ સાઈડ પણ સામે આવી શકે છે. આવી જ ફરિયાદ એક્સસરીઝને લઈને કંપની સુધી પહોંચી હતી. રવિવારથી ગાંધીધામ અને અમદાવાદથી આવેલ ડીજીજીઆઈના અધિકારીઓ દ્વારા ચાલેલી રેડ બાદ એજન્સીએ અનેક ફોન સહિત ટેલિકોમ પ્રોડક્ટ જપ્ત કર્યા હોવાનો નિર્દેશ મળી રહ્યા છે.

અનેક દુકાનોમાં બિલ વગરના વેચાણ અથવા અન્ય કોઈ શંકાસ્પદ વ્યવહાર અંગે દસ્તાવેજો પણ લઈ જવાયા છે. તો એકાદ બે દુકાનોના સંચાલકો ભુગભમાં ઉતરી ગયા છે. આ સાથે સમગ્ર મોબાઈલ માર્કેટમાં પ્રેમો એટલે કે અત્યારસુધી અંડર ધી ટેબલ (બિલ વગર) અથવા વિદેશથી આવતા ફોનના વેચાણની પ્રક્રિયા સંપૂર્ણપણે બંધ થઈ છે. એવું કહેવામાં આવે છે જે દુકાનોમાં રેડ પડી તેમાંથી એક ખુબ જ મોટો સપ્લાયર હસતો પરંતુ હવે તેનો જ મોટાભાગનો સ્ટોક જપ્ત થઈ ગયો છે તો માર્કેટ જ ઠપ્પ થઈ ગઈ છે. હોંગકોંગ, દુબઈ, અમેરિકાથી આવતા એપલ ફોન ભારત કરતા ઘણા સસ્તા હોય છે સામાન્ય રીતે જ્યારે એપલ ફોનનું લોન્ચિંગ થાય છે ત્યારે ભારે ઉત્તેજના હોય છે, પણ અનેક દેશોમાં ભાવમાં ફેરફાર જણાય છે. ભારત કરતા સસ્તા ફોન દુબઈ, હોંગકોંગ અને અમેરિકામાં મળે છે તેવું મનાય છે, અને તેથી અનેક લોકો ત્યાંથી લેતા આવે છે અને અહીંયા વેચાણ થાય

છે. તે પછી બોક્સ વગર પણ હોય શકે છે. આ પ્રકારના ફોનનું વેચાણ રાજકોટના મોબાઈલ માર્કેટમાં પણ ધૂમ થાય છે. અનેક દુકાનો વિદેશથી આવતા ફોનનું સપ્લાય કરે છે. પણ જ્યારે તે સોશિયલ મીડિયાના માધ્યમથી પ્રચાર બની જાય છે ત્યારે પ્રોબ્લેમ ઊભા કરે છે. દાખલા તરીકે એપલ આઈફોન પ્રો ૨૫૬ જીબી જે રાજકોટમાં એપલ સ્ટોરમાંથી લેશો તો તે રૂ. ૧,૩૪,૮૦૦ નો મળે છે. પણ અમેરિકામાં એ જ ફોન ૧૧૦૦ ડોલર એટલે કે ભારતની કિંમતમાં રૂ. ૧,૦૦,૧૦૦ મળશે જે નું સ્થાનિક ડીલરો રૂ. ૧,૧૫,૦૦૦ અથવા ૧,૨૦,૦૦૦ સુધીમાં વેચાણ કરશે. ત્યારે ગ્રાહકને એ ફોન રૂ. ૨૦,૦૦૦ જેટલો સસ્તો મળી રહે છે. જો તે ડીલર પાસે થી લે તો અને પુદ સીધો વિદેશથી લે તો તેને ૩૫,૦૦૦ જેટલો સસ્તો થાય છે. પરંતુ આ તમામ પર કંપનીની વોચ હોય છે અને તેથી તેનું અનેકવખત ચેકીંગ હાથ ધરાવતું હોય છે.

જાહેરનામું
ગુજરાત સરકાર
મહેસુલ, વિભાગ
સચિવાલય, ગાંધીનગર
(જમીન સંપાદન, પુનઃસ્થાપન અને પુનઃવસનમાં વ્યાજબી વળતર અને પારદર્શિતા અધિકાર અધિનિયમ, ૨૦૧૩) (૨૦૧૩નો ૩૦ મો)
જિલ્લો : અમરેલી
ક્રમાંક : અમ-મ-૨૦૨૫-૮૪૫-જઅલ-૧૪૨૦૨૫-૧૪૬૭-ચ તા. ૨૫-૧૧-૨૦૨૫
"બાઢાડા-થોરડી-રાજુલા રોડને ચાર માર્ગીય બનાવવા માટે"ના જાહેર હેતુના આંતર માળખાકીય પ્રોજેક્ટ માટે જરૂર પડવાનો સંભવ છે એવું ગુજરાત સરકારને જણાય છે.
(૧) તેથી જમીન સંપાદન, પુનઃસ્થાપન અને પુનઃવસનમાં વ્યાજબી વળતર અને પારદર્શિતા અધિકાર અધિનિયમ-૨૦૧૩ (૨૦૧૩નો ૩૦મો) (જેનો અમાં હવે પછી "સદરહું અધિનિયમ" તેમ ઉલ્લેખ કરવામાં આવેલ છે તે) ની કલમ - ૨(૧) તથા તે અંગેના નિયમોથી મળેલ અધિકાર અવચયે ગુજરાત સરકાર આથી ઉપરોક્ત આંતર માળખાકીય પ્રોજેક્ટના જાહેર હેતુ માટે કાયદાનુસાર સંપાદન કરવાનો ઈરાદો જાહેર કરે છે.
(૨) હવે જ્યારે ઉક્ત સૂચિત પ્રોજેક્ટ "બાઢાડા-થોરડી-રાજુલા રોડને ચાર માર્ગીય બનાવવા માટે"ના જાહેર હેતુ માટે જમીન સંપાદન માટેની દરખાસ્ત રજૂ થયેલ છે, ત્યારે આ પ્રોજેક્ટ માટે સંપાદન કરવાની થતી ઉપરોક્ત ઓછામાં ઓછી જમીનનો કુલ વિસ્તાર હે. આરે. ૦૦-૬૦-૦૬ ચો. મી. છે અને તે મોજે - દેતડ, તા.સાવરકુંડલા, જિ.અમરેલીની હદમાં આવેલ છે.
(૩) હવે જ્યારે, ઉપરોક્ત આંતરમાળખાકીય પ્રોજેક્ટ માટે સદરહું સંપાદન કરવાની થતી ક્ષેત્રફળ હે.આરે. ૦૦-૬૦-૦૬ ચો.મી. જમીનને સદરહું અધિનિયમના પ્રકરણ-૨ અને ૩ની જોગવાઈઓની અમલવારી માંથી મુક્તિ આપવાનું રાજ્ય સરકારને જાહેર હિતમાં આવશ્યક જણાય છે.
(૪) તેથી સદરહું અધિનિયમની કલમ-૧૦(એ) (જમીન સંપાદન, પુનઃસ્થાપન અને પુનઃવસનમાં વ્યાજબી વળતર અને પારદર્શિતા (ગુજરાત સુધારા) અધિનિયમ, ૨૦૧૬ (૨૦૧૬નો ગુજરાત અધિનિયમ નં. ૧૨) ની કલમ-૩થી દાખલ કરેલ) થી મળેલ અધિકારો અવચયે, રાજ્ય સરકાર આથી જાહેર હિતમાં "બાઢાડા-થોરડી-રાજુલા રોડને ચાર માર્ગીય બનાવવા માટે"ના આંતરમાળખાકીય પ્રોજેક્ટ માટે સંપાદન કરવાની થતી, જમીનમાં સમાવિષ્ટ થયેલ મોજે દેતડ, તા.સાવરકુંડલા જિ.અમરેલીની ક્ષેત્રફળ હે.આરે. ૦૦-૬૦-૦૬ ચો.મી. જમીનને "સદરહું અધિનિયમ" ના પ્રકરણ-૨ અને ૩ ની જોગવાઈઓની અમલવારી માંથી મુક્તિ આપે છે.
ગુજરાતના રાજ્યપાલશ્રીના હુકમથી અને તેમના નામે,
(રાજ નમેરા)
સરકારના નાયબ સચિવ